

રાજ્યની બિન સરકારી અનુદાનિત માધ્યમિક અને ઉચ્ચતર માધ્યમિક શાળાઓમાં પટાવાળા, વર્ગ-જના કર્મચારીઓને "ખાસ કિસ્સામાં" ખાતાકીય પરિક્ષામાંથી મુક્તિ આપી જુનિયર કારકુન, વર્ગ-૩માં બઢતી આપવા બાબત.

ગુજરાત સરકાર

શિક્ષણ વિભાગ

ઠરાવ ક્રમાંક: ED/MSM/e-file/3/2023/4149/G

સચિવાલય, ગાંધીનગર

વંચાણે લીધા:

- (૧) વિભાગનો તા.૦૧/૦૯/૨૦૦૭નો ઠરાવ ક્રમાંક: બમશ-૧૩૦૫-૧૯૩૪-ગ.
- (૨) વિભાગનો તા.૦૧/૦૯/૨૦૨૦નો ઠરાવ ક્રમાંક: મશબ/૧૨૧૯/૯૧૪/છ.
- (૩) વિભાગની તા.૧૩/૧૦/૨૦૨૦ની યાદી ક્રમાંક: બમશ/૧૧૨૦૨૦/૪૭૮/ગ.
- (૪) વિભાગનો તા.૧૦/૦૬/૨૦૨૨નો ઠરાવ ક્રમાંક: મશબ/૧૨૧૦/૧૩૬૨/છ.
- (૫) વિભાગનો તા.૨૯/૧૦/૨૦૨૨નો ઠરાવ ક્રમાંક: બમશ/૧૧૨૦૨૨/૧૧૪૮/ગ.
- (૬) વિભાગનો તા.૧૭/૦૪/૨૦૨૩નો સુધારા ઠરાવ ક્રમાંક: ED/MIS/e-file/3/2022/2295/G.
- (૭) ગુજરાત રાજ્ય માધ્યમિક અને ઉચ્ચતર માધ્યમિક શાળા વહીવટી કર્મચારી સંઘ મહામંડળની તા.૧૮/૦૮/૨૦૨૩ની રજૂઆત

આમુખ:-

ક્રમ (૧) સામે વંચાણે લીધેલ વિભાગના તા.૦૧/૦૯/૨૦૦૭ના ઠરાવથી બિન સરકારી માધ્યમિક અને ઉચ્ચતર માધ્યમિક શાળાઓના બિન શૈક્ષણિક કર્મચારીઓ માટે ખાતાકીય પરિક્ષાની જોગવાઈ કરવામાં આવેલ હતી. ત્યારબાદ ક્રમ (૨) સામે વંચાણે લીધેલ વિભાગના તા.૦૧/૦૯/૨૦૨૦ના ઠરાવ ક્રમાંક: મશબ/૧૨૧૯/૯૧૪/છ થી ગુજરાત માધ્યમિક શિક્ષણ વિનિયમોના વિનિયમ-૨૪માં ઉમેરો કરી, રાજ્યની બિન સરકારી માધ્યમિક અને ઉચ્ચતર માધ્યમિક શાળાઓના બિન શૈક્ષણિક કર્મચારીઓએ બઢતી/ઉચ્ચતર પગાર ધોરણ માટે સરકારના ધારાધોરણ મુજબ હિન્દીની પરિક્ષા, ખાતાકીય પરિક્ષા અને કોમ્પ્યુટર કૌશલ્ય તાલીમ પરિક્ષા(CCC) અને શૈક્ષણિક કર્મચારીઓએ હિન્દીની પરિક્ષા અને કોમ્પ્યુટર કૌશલ્ય તાલીમ પરિક્ષા(CCC) પાસ કરવાની જોગવાઈ કરવામાં આવેલ છે.

ક્રમ (૩) સામે વંચાણે લીધેલ વિભાગની તા.૧૩/૧૦/૨૦૨૦ની યાદીથી બિન શૈક્ષણિક કર્મચારીઓ માટે ખાતાકીય પરિક્ષાનું આયોજન કરવાની કામગીરી રાજ્ય પરિક્ષા બોર્ડને સોંપવામાં આવેલ હતી. ક્રમ-(૪) સામેના વિભાગના તા.૧૦/૦૬/૨૦૨૨ના ઠરાવથી રાજ્યની બિન સરકારી અનુદાનિત માધ્યમિક અને ઉચ્ચતર માધ્યમિક શાળાઓમાં જુનિયર કારકુનની જગ્યાઓ બઢતીથી ભરવા બાબતની ગુજરાત માધ્યમિક અને ઉચ્ચતર માધ્યમિક શિક્ષણ વિનિયમ-૧૯૭૪માં સુધારો કરી ખાતાકીય પરિક્ષા પાસ કરેલ હોવાની લાયકાત ઉમેરવામાં આવેલ હતી. ક્રમ (૫) સામેના વિભાગના તા.૨૯/૧૦/૨૦૨૨ના ઠરાવથી પટાવાળા, વર્ગ-૪માંથી

File No: ED/MSM/e-file/3/2023/4149/G

Approved By: Principal Secretary, Primary Education and Secondary Ed

Open the document in Adobe Acrobat DC to verify the E-sign



જુનિયર કારકુન, વર્ગ-૩મા બઢતી માટેના ખાતાકીય પરીક્ષાનો અભ્યાસક્રમ અને નિયમો નિયત કરેલ છે અને ક્રમ (૬) સામેના વિભાગના તા. ૧૭/૦૪/૨૦૨૩ના સુધારા ઠરાવથી અભ્યાસક્રમમાં સુધારો કરવામાં આવેલ છે.

વિભાગના તા.૧૦/૦૬/૨૦૨૨ના ઠરાવથી પટાવાળા, વર્ગ-૪ માંથી જુનિયર કારકુન, વર્ગ-૩ સંવર્ગમાં બઢતી આપવાં ખાતાકીય પરિક્ષા પાસ કરવાની લાયકાત ઉમેરવામાં આવી તે પહેલાં વિભાગના તા.૦૧/૦૯/૨૦૨૦ના ઠરાવથી બઢતી માટે નિયત થયેલ ખાતાકીય પરીક્ષા સિવાયની લાયકાતો જેવી કે નિયત ન્યુનતમ અનુભવ, હિન્દી પરીક્ષા અને નિયત કોમ્પ્યુટર કૌશલ્ય પરીક્ષા (CCC) સહિતની અન્ય તમામ લાયકાતો ધરાવતા પટાવાળા, વર્ગ-૪ સંવર્ગના કર્મચારીઓને "ખાસ કિસ્સામાં" ખાતાકીય પરીક્ષામાંથી મુક્તિ આપવા ક્રમ (૭) સામેના ગુજરાત રાજ્ય માધ્યમિક અને ઉચ્ચતર માધ્યમિક શાળા વહીવટી કર્મચારી સંઘ મહામંડળના તા.૧૮/૦૮/૨૦૨૩ના પત્રથી રજૂઆત મળેલ હતી. આ બાબત સરકારશ્રીની વિચારણા હેઠળ હતી.

ઠરાવ:-

પુખ્ત વિચારણાને અંતે, રાજ્યમાં નોંધાયેલ બિન સરકારી અનુદાનિત માધ્યમિક અને ઉચ્ચતર માધ્યમિક શાળાઓમાં ફરજ બજાવતા પટાવાળા, વર્ગ-૪ના કર્મચારીઓ કે જેઓ શિક્ષણ વિભાગના તા.૧૦/૦૬/૨૦૨૨ના ઠરાવ ક્રમાંક: મશબ/૧૨૧૦/૧૩૬૨/છ અમલમાં આવ્યા પહેલાં પટાવાળા વર્ગ-૪માંથી જુનિયર કારકુન, વર્ગ-૩ સંવર્ગમાં બઢતી મેળવવા માટે ખાતાકીય પરીક્ષા સિવાયની અન્ય તમામ લાયકાતો સંતોષતા હોય તેઓને નીચેની શરતોને આધિન ખાસ કિસ્સામાં ખાતાકીય પરીક્ષામાંથી મુક્તિ આપવાનું આથી ઠરાવવામાં આવે છે.

શરતો:-

(૧) શિક્ષણ વિભાગના તા.૧૦/૦૬/૨૦૨૨ના ઠરાવ ક્રમાંક: મશબ/૧૨૧૦/૧૩૬૨/છ અમલમાં આવ્યા પહેલાં, પટાવાળા વર્ગ-૪ માંથી જુનિયર કારકુન, વર્ગ-૩ સંવર્ગમાં બઢતી મેળવવા માટે વિભાગના તા.૦૧/૦૯/૨૦૨૦ના ઠરાવ ક્રમાંક: મશબ/૧૨૧૯/૯૧૪/છ થી નિયત થયેલ ખાતાકીય પરિક્ષા સિવાયની અન્ય તમામ લાયકાતો સંતોષતા હોય તેવા કર્મચારીઓને જ ખાતાકીય પરિક્ષામાંથી મુક્તિ મળવાપાત્ર થશે.

(૨) શરત (૧) મુજબની લાયકાત ધરાવતા પટાવાળા, વર્ગ-૪ને શૈક્ષણિક વર્ષ ૨૦૨૨-૨૩ના સેટ અપ મુજબ ખાલી હોય તેવી જુનિયર કારકુનની જગ્યા પર જ ખાતાકીય પરીક્ષા સિવાય બઢતી મળવાપાત્ર રહેશે.

(૩) શરત (૨) મુજબના સેટઅપમાં જુનિયર કારકુનની જગ્યામાં વ્યવસાયલક્ષી કે અન્ય ફાજલ શૈક્ષણિક કર્મચારીનો સમાવેશ હોય તો તેમને તાત્કાલિક હટાવી જુનિયર કારકુનની જગ્યા ખાલી કરી તે જગ્યા પર બઢતી આપવાની રહેશે.

(૪) વર્ગ-૪ ના કર્મચારીઓ દ્વારા જુનિયર કારકુન, વર્ગ-૩માં બઢતી મેળવવા કોઈ કોર્ટ કેસ દાખલ કરેલ હોય તો તે કેસનો આખરી નિકાલ થયા બાદ જ બઢતીની કાર્યવાહી હાથ ધરવાની રહેશે.

આ ઠરાવ સરખા ક્રમાંકની ઈ-સરકાર ફાઈલ પર માન.મુખ્યમંત્રીશ્રીની તા.૩૦/૧૧/૨૦૨૪ની નોંધથી મળેલ મંજૂરી અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,

(એ. જી. ચૌધરી)

ઉપ સચિવ

File No: ED/MSM/e-file/3/2023/4149/G

Approved By: Principal Secretary, Primary Education and Secondary Ed

Open the document in Adobe Acrobat DC to verify the E-sign



શિક્ષણ વિભાગ

પ્રતિ,

- માન રાજ્યપાલશ્રીના અગ્રસચિવશ્રી, રાજભવન, ગાંધીનગર.(પત્ર મારફત).
- માન. મુખ્યમંત્રીશ્રીના સચિવશ્રી, માન.મુખ્યમંત્રીશ્રીનું કાર્યાલય, સ્વર્ણમ સંકુલ-૧, સચિવાલય, ગાંધીનગર.
- માન.મંત્રીશ્રી (પ્રાથમિક, માધ્યમિક અને પ્રૌઢ શિક્ષણ)ના અંગત સચિવશ્રી, માન.મંત્રીશ્રી (પ્રાથમિક, માધ્યમિક અને પ્રૌઢ શિક્ષણ)નું કાર્યાલય, સ્વર્ણમ સંકુલ-૧, સચિવાલય, ગાંધીનગર.
- માન.રા.ક. મંત્રીશ્રી (પ્રાથમિક, માધ્યમિક અને પ્રૌઢ શિક્ષણ, ઉચ્ચ શિક્ષણ)ના અંગત સચિવશ્રી, માન.રા.ક. મંત્રીશ્રી (પ્રાથમિક, માધ્યમિક અને પ્રૌઢ શિક્ષણ, ઉચ્ચ શિક્ષણ)નું કાર્યાલય, સ્વર્ણમ સંકુલ-૨, સચિવાલય, ગાંધીનગર.
- અધિક મુખ્ય સચિવશ્રી (ક.ગ.)ના અંગત સચિવશ્રી, સામાન્ય વહીવટ વિભાગ, સચિવાલય, ગાંધીનગર.
- અધિક મુખ્ય સચિવશ્રી (ઉચ્ચ અને ટેકનિકલ શિક્ષણ)ના અંગત સચિવશ્રી, શિક્ષણ વિભાગ, સચિવાલય, ગાંધીનગર.
- અગ્ર સચિવશ્રી (પ્રાથમિક અને માધ્યમિક શિક્ષણ)ના અંગત સચિવશ્રી,શિક્ષણ વિભાગ, સચિવાલય, ગાંધીનગર.
- સચિવશ્રી (આર્થિક બાબતો)ના અંગત સચિવશ્રી, નાણા વિભાગ, સચિવાલય, ગાંધીનગર.
- નિયામકશ્રી, શાળાઓની કચેરી, વિદ્યા સમીક્ષા કેન્દ્ર, સેક્ટર-૧૯, ગાંધીનગર તરફ નિયમાનુસાર આનુષંગિક કાર્યવાહી હાથ ધરવાની વિનંતી સહ.
- સચિવશ્રી, રાજ્ય પરીક્ષા બોર્ડ, સેક્ટર-૨૧, ગાંધીનગર.
- તમામ જિલ્લા શિક્ષણાધિકારીશ્રીઓ (કમિશનર શાળાઓની કચેરી મારફતે)
- કોમ્પ્યુટર સેલ, શિક્ષણ વિભાગ, સચિવાલય, ગાંધીનગર (ઠરાવ ઓન લાઇન મુકવા સારું)
- શાખા સિલેક્ટ ફાઇલ-૨૦૨૪.

